

## VIÐTØKUR

fyri

**Havnar Svímjifelag (HS).**  
**Felagið er stovnað í Tórshavn, tann 08.09.1938.**

### § 1

#### Navn, heimstaður og endamál

##### 1. stk.

Navn felagsins er Havnar Svímjifelag, stutt stavað HS. Heimstaður felagsins er Tórshavn.

##### 2. stk.

Endamál felagsins er at virka fyri svímjiþrótti og geva hvørjum einstaklingi høvi at íðka svímjing á tí støði, viðkomandi hevur hug og evni til, at skapa áhuga fyri svímjing og at arbeiða fyri trivnað og menning av limunum.

### § 2

#### Limaviðurskifti

##### 1. stk. Innlíman.

Øll kunnu gerast limir í felagnum, tað verði seg einstaklingar, feløg ella felagsskapir. Limir hava skyldu til at halda viðtøkur felagsins.

Limur, ið er farin úr felagnum, ella sum er burturvístur, skal fyri at verða innlímaður aftur greiða móguliga limagjaldseftirstøðu.

##### 2. stk. Útlíman.

Limur, ið hóast kravdur, ikki rindar limagjald, kann verða strikaður sum limur í felagnum.

Limur, ið fremur munandi brot á skyldur sínar mótvegis felagnum ella virkar beinleiðis til skaða fyri felagið, kann verða strikaður sum limur. Tílk avgerð verður tikin á aðalfundi og krevur undirtøku frá 2/3 av teimum, ið greiða atkvøðu á fundinum.

Limur, sum er koyrdur úr felagnum, hevur skyldu til at rinda limagjald fyri viðkomandi roknskaparár.

##### 3. stk. Limagjald.

Limagjaldið verður ásett av ársaðalfundinum á hvørjum ári.

### § 3 Aðalfundur

#### 1. stk.

Aðalfundurinn er hægsti myndugleiki felagsins í öllum viðurskiptum.

#### 2. stk.

Nevndin boðar til aðalfund á heimstaði felagsins við í minsta lagi 14 daga freist við lýsing í almennum fjölmiðlum.

Ársaðalfundur verður hildin á hvörjum ári, áðrenn apríl mánaði er úti.

#### 3. stk.

Á ársaðalfundi er fundarskráin henda:

1. Val av fundarstjóra.
2. Frásögn nevndarinnar frá virki felagsins í farna ári.
3. Framlög av grannskoðaðum roknskapi og fíggarstöðu til góðkenningar.
4. Ásetan av limagjaldi fyri komandi ár.
5. Val av nevndarlimum.
6. Val av grannskoðara.
7. Innkomin mál.
8. Ymiskt.

#### 4. stk.

Uppskot frá limum til viðgerðar á ársaðalfundinum skulu verða latin nevdini í seinasta lagi 7 dagar undan fundinum.

#### 5. stk.

Atkvøðurætt hava limir, ið eru fylltir 14 ár, og foreldur ella verji hjá teimum limum, sum ikki eru fylltir 14 ár. Foreldur ella verji hava eina atkvøðu fyri hvørt barnið, sum er limur.

”HS – stuðlar” hava atgongd til aðalfundin, men hava bert atkvøðurætt, um teir eru limir.

#### 6. stk.

Á aðalfundinum verða mál at gera av við vanligum atkvøðumeiriluta, uttan so at hesar viðtøkur áseta serligar reglur.

### § 4 Nevnd felagsins

#### 1. stk.

Til at stjórna felagnum velur aðalfundurinn eina nevd við 5-7 limum. Nevndin verður vald fyri 2 ár í senn, soleiðis at 3 (4) limir standa fyri vali líka ár og 2 (3) standa fyri vali ólíka ár. Afturval kann fara fram. Nevndarlimir skulu vera fylltir 18 ár.

Nevndin skipar seg sjálv við formanni, næstformanni, skrivara og kassameistara.

**2. stk.**

Nevndin hevur fund, so ofta formaðurin heldur tað verða neyðugt, ella um ein av hinum nevndarlimunum ynskir tað.

**3. stk.**

Nevndin er viðtøkufør, tá í minsta lagi 3 limir eru á fundi. Á nevndarfundi verða øll mál avgjørd við vanligum meiriluta. Stendur á jøvnum ræður atkvøða formansins.

Nevndin kann gera nærri reglur fyri starvsskipan síni.

Nevndarlimir fáa ikki samsýning.

**4. stk.**

Ikki er loyvt nevndarlimum, venjarum ella limum at reka vinnuligt virksemi við felagið á ein hvønn hátt, uttan at hetta framman undan er góðkent av eini samdari nevnd og er í fullari kapping við aðrar veitarar.

Verður avtala gjørd samsvarandi omanfyri standandi, skal hon leggjast fyri næsta aðalfund til kunningar.

## § 5 Roknskapur

**1. stk.**

Roknskapur felagsins verður grannskoðaður av einum á aðalfundinum valdum grannskoðara, sum verður valdur fyri 1 ár.

**2. stk.**

Roknskaparár felagsins er álmanakkaárið.

**3. stk.**

Roknskapurin verður gjørdur í samsvari við góðan roknskaparsíð, og soleiðis at allar kravdar og neyðugar avskrivningar og avsetingar verða gjørdar.

## § 6 Tekningarreglur

**1. stk.**

Felagið verður bundið við undirskrift av formanninum, 2 nevndarlimum saman ella av samlaðu nevndini.

Avgerðir, ið fara útum dagliga raksturin av felagnum, krevja nevndarsamtykt. Keyp ella søla av fastari ogn krevur aðalfundarsamtykt.

**2. stk.**

Limir felagsins og nevndarlimir ábyrgjast á ongan hátt persónliga fyri fíggjarligu skyldum felagsins.

§ 7  
Viðtøkubroytingar

**1. stk.**

Viðtøkur felagsins kunnu einans verða broyttar á aðalfundi, og krevst at í minsta lagi 2/3 av greiddum atkvøðunum eru fyri uppskotinum.

**2. stk.**

Fyri at taka felagið av krevst aðalfundarsamtykt, og skulu í slíkum føri minst 2/3 av øllum limum felagsins greiða atkvøðu fyri uppskotinum. Er ikki meiriluti fyri uppskotinum, kann nevndin kalla inn til eykaaðalfund innan 1 mánaða eftir fyrra fundin, og kann felagið tá verða tikið av, um 2/3 av greiddum atkvøðum eru fyri, líka mikið hvussu nógvir limir eru møttir á seinna fundinum.

**3. stk.**

Verður felagið tikið av, fella ognir felagsins til ungdómsarbeiði innan føroyskan ítrótt eftir áseting aðalfundarinnar.

§ 8

Miðað eigur at verða eftir, at kappingar/venjingar felagsins ikki verða lagdar í kirkjutíð.

Seinast broytt á aðalfundi tann 10.11.2004.